



சிவகங்கை மாவட்டம் திருப்பத்தூரில் நடைபெற்ற முத்தமிழ் அறிஞர் கலைஞர் பிறந்தநாள், நன்றி அறிவிப்பு பொதுக் கூட்டத்தில் முன்னாள் அமைச்சர், மாவட்ட கழக செயலாளர் கே.ஆர்.பெரிய கருப்பன் சிறப்புரை ஆற்றினார். மேலையில் முன்னாள் அமைச்சர் மு. தென்னவன் புலவர்சே. சென்ற்தியப்பன், மாவட்ட அவை தலைவர் வழக்கறிஞர் அ.கே.சேனன், மாவட்ட துணைச் செயலாளர் த.சேங்கமைமான் மற்றும் நிர்வாகிகள் உள்ளார்கள்.

சிவகங்கை நகராட்சி ஆணையர் இருக்கையில் அமர்ந்த த.வெ.க. எம்.எல்.ஏ.!



சிவகங்கை நகராட்சியில் நகராட்சி ஆணையர் இருக்கையில் அமர்ந்து சிவகங்கை த.வெ.க. எம்.எல்.ஏ. குழந்தைராணி ஆய்வு செய்தார். இதனால் நகராட்சி ஊழியர்கள் கடும் அதிருப்தி அடைந்தனர்.

கொடுத்த வாக்குறுதியை நிறைவேற்றாத த.வெ.க. அரசு!

ஏக்கத்தில் உயிர்விட்ட விவசாயி சோமசுந்தரம் - விவசாயிகளின் உயிர்பலியை நிறுத்த அரசு முன்வரவேண்டும்!

கழக விவசாய அணி செயலாளர் ஏ.கே.எஸ். விஜயன் கண்டனம்!

சென்னை, ஜூலை 8- கொடுத்த வாக்குறுதியை நிறைவேற்றாத தவகை அரசு என்றும் ஏக்கத்தில் உயிர்விட்ட விவசாயி சோமசுந்தரம் - விவசாயிகளின் உயிர் பலியை நிறுத்த அரசு முன்வர வேண்டும் என்றும், கழக விவசாய அணி செயலாளர் ஏ.கே.எஸ். விஜயன் அறிக்கையில் கண்டனம் தெரிவித்துள்ளார்.

இது குறித்து அவரது அறிக்கை வருமாறு:-

நாகப்பட்டினம் தலைஞாயிறை அடுத்த பிரிஞ்சிமுளை கிராமத்தைச் சேர்ந்த விவசாயி சோமசுந்தரம் கூட்டுறவு வங்கியில் தமது நிலத்தை அடகு வைத்து 85 ஆயிரம் ரூபாய்க் கடன் வாங்கியிருந்தார். பயிர்க்கடன் தள்ளுபடி தொடர்பாக இரண்டு முறை விஜய் அரசு அறிவிப்பு வெளியிட்டும் 75 ஆயிரம் ரூபாய் வரையிலான கடன்கள் மட்டுமே முழுமையாகத் தள்ளுபடி செய்யப்பட்டன. இதனால் வாங்கிய கடன் முழுமையாகத் தள்ளுபடி செய்யப்படாததால் சோமசுந்தரம் மன உளைச்சலில் இருந்தார்.

பயிர்க்கடனை முழுமையாகத் தள்ளுபடி செய்ய வலியுறுத்தி சென்னையில் 4-ஆம் தேதி நடந்த விவசாயிகள் அமைப்புகள் நடத்திய போராட்டத்தில் பங்கேற்று வீடு திரும்பியதுமே மாரடைப்பு ஏற்பட்டு மயங்கி விழுந்து உயிரிழந்தார்.

"5 ஏக்கர் வரை நிலம் வைத்துள்ள விவசாயிகள் கூட்டுறவு வங்கிகளில் வாங்கி பயிர்க் கடன் முற்றிலுமாகத் தள்ளுபடி செய்யப்படும். 5 ஏக்கருக்கு மேல் நிலம் வைத்துள்ள விவசாயிகளின் கூட்டுறவு வங்கி பயிர்க்கடன் 50 சதவிகிதம் தள்ளுபடி செய்யப்படும்" என்று தேர்தல் பிரச்சன்காசி மாவட்டம்

தென்காசி மாவட்டம்

ஆலங்குளத்தில் காமராஜர் பிறந்த நாள் விழா! கிரிக்கெட் போட்டி!

முன்னாள் மாவட்டச் செயலாளர் பொ.சிவபத்மநாதன் பரிசு வழங்கினார்!

தென்காசி, ஜூலை 8- தென்காசி மாவட்டம் ஆலங்குளத்தில் பெருந்தலைவர் காமராஜர் அவர்களின் பிறந்தநாளை முன்னிட்டு அக்கனி கிரிக்கெட் கிளப் சார்பில் 4 ம் ஆண்டு கிரிக்கெட் போட்டி மற்றும் பரிசளிப்பு விழா நிகழ்வு அக்கனி கிரிக்கெட் கிளப் தலைவர் எம்.எஸ். அருணாசலம் தலைமையில் அக்கனி அணி கிரிக்கெட் கிளப் நண்பர்கள் முன்னிலையில் நடைபெற்றது.

கிரிக்கெட் கிளப் செயலாளர் கோபி வரவேற்றார். இந்நிகழ்வில் முன்னாள் தென்காசி தெற்கு

மாவட்டச் செயலாளர் பொ.சிவ பத்மநாதன் பங்கேற்று பரிசுகள் வழங்கி சிறப்பித்தார்.

நிகழ்வில் பேரூர் கழகச் செயலாளர் நெல்சன், மாவட்ட பிரதிநிதி அன்பழகன் நெப்போலியன், நகர பொருளாளர் சுதந்திர ராஜன், சோனாமகேஷ், டேனியல் இளைஞரணி துணை அமைப்பாளர் ஹரி கிருஷ்ணன், வார்டு செயலாளர் ஆட்டோ ஜோசப் உள்ளிட்ட நிர்வாகிகள் கலந்துகொண்டனர்.

அதனைத் தொடர்ந்து வெற்றி பெற்ற அணிகளுக்கு பரிசுகள் வழங்கப்

பட்டது. அதன்படி அச்சங்குன்றம் 11 கிங்ஸ் கிரிக்கெட் அணிக்கு முதல் பரிசு ரூ.15000 ம் அதனை ஆலங்குளம் ஊராட்சி ஒன்றிய குழு தலைவர் துவ்யா மணிகண்டன் வழங்கினார். 2 ம் பரிசு ரூபாய் 12,000, ம் அதனை முன்னாள் மாவட்ட செயலாளர் பொ.சிவ பத்மநாதன் வழங்கினார்.

3 ம் பரிசு ஆலங்குளம் அக்கனி நண்பர்கள் அணியினர் பெற்றனர். 4 ம் பரிசு ஆலங்குளம் சோல் ஃபிரண்ட்ஸ் அணி யினருக்கும், 5 ம் பரிசு 3 அணிகளுக்கும், 6ம் பரிசு 6 அணிகளுக்கும் வழங்கப்

பட்டது.

நிறைவில் அக்கனி கிரிக்கெட் கிளப் பொருளாளர் கண்ணன் நன்றி கூறினார்.

41 ஆம் ஆண்டு நினைவஞ்சலி



ஆம்பூர் ஆர். சம்பங்னி

(முன்னாள் எம்.எல்.ஏ., முன்னாள் நகர சபைத் தலைவர்)

வணங்குகிறோம், வாழ்த்திடுங்கள்!

தர்மமே, எங்கள் தந்தையே, அண்ணாவின் அடிச்சுவட்டை வாழ்வில் உன் வழியாய்க் கொண்டவரே, பொன் கழகம் புவி சிறக்க - கலைஞர் புனிதரோடிணைந்தவரே விண் உதிக்கும் சூரியனாய் - கொள்கை உயிர் முழக்கம் செய்தவரே கண்மூடும் நாள் வரைக்கும் - கழகக் கண்மணியாய் இருந்தவரே துன்பங்கள் சூழுகையில் - அதனை துச்சமென உமிழ்ந்தவரே இன்று வானிலிருந்து வாழ்த்து மழை - எங்கள் இதயத்தில் பொழிபவரே என்றும் நல்வழியில் நாம் நடத்தும் கழகம் காத்திட வாழ்த்திடுங்கள்

மகன்கள் : (லேட்) ஆர்.எஸ்.மனோகர் குடும்பத்தினர் ஆர்.எஸ். ஆனந்தன் எக்ஸ் எம்.சி., திருப்பத்தூர் மாவட்டக் கழக அவைத் தலைவர், ஆர்.எஸ்.ராஜா டி.காம்., மகன் : ஆர்.எஸ்.சாந்தி மற்றும் மருமகன்கள், மருமகள் பேரன், பேத்திகள், குடும்பத்தினர்.

திருப்பூர் மாவட்டம் - தாராபுரம் - குண்டலம் பகுதியில்

50 ஆண்டுகள் பழமையான நெடுஞ்சாலையோர மரங்கள் வெட்டி கடத்தல்?

நடவடிக்கை எடுக்காத வனத்துறை!

திருப்பூர், ஜூலை 8- திருப்பூர் மாவட்டம் தாராபுரம் மற்றும் குண்டலம் பகுதியில் 50 ஆண்டுகள் பழமையான நெடுஞ்சாலையோர

மரங்கள் திட்டமிட்டு அழிக்கப் பட்டு வருவதால் இயற்கை ஆர்வலர்கள் வேதனையில் உள்ளனர்.

கடந்த 2 வருடங்களுக்கு முன்பாக கோவை தாராபுரம் சாலையில் பல்லடம் முதல் குண்டலம் அடுத்துள்ள திருப்பூர் பிரிவு வரை உள்ள சாலை 4 வழிப்பாதையாக மாற்றப்பட்டது. சாலை விரிவாக்க பணிகளின் போது சாலையோரங்களில் இருந்த ஏராளமான மரங்கள் வெட்டி அகற்றப்பட்டன. சாலை எனக் கூறி உயர்மின் கம்பங்களை அமைத்து மின் கம்பிகள் செல்லும் பகுதி

வேம்பு, நாவல், அத்தி, புங்கன், கொன்றை உள்ளிட்ட மரக்கன்றுகள் நடப்பட்டன. இதில் நிலையில், குண்டலம் பகுதியில் மட்டும் நூற்றுக்கணக்கான மரக்கன்றுகள் அழிக்கப்பட்டு வருகின்றன. தாராபுரம் பொள்ளாச்சி சாலையில் 50 ஆண்டுகள் பழமையான மரங்கள் வெட்டி அழிக்கப்பட்டுள்ளன. காற்றாலை மற்றும் சூரிய ஒளி தகடுகள் மூலம் தயாரிக்கப்படும் மின் சாரத்தை வேறு பகுதிக்கு கொண்டு செல்கிறோம் எனக் கூறி உயர்மின் கம்பங்களை அமைத்து மின் கம்பிகள் செல்லும் பகுதி

யில் உள்ள அனைத்து மரங்களும் வெட்டி வீசப்படுகின்றன. மரங்களை வெட்டி அதனை திருப்பூர், கோவையில் உள்ள சாயப்பட்டறை, ஸ்டீம் பாய்லர் உள்ளிட்ட நிறுவனங்களுக்கு விற்பனை செய்வதற்கும் அரசு தடை விதித்துள்ள நிலையில் தாராபுரம் பகுதியில் இருந்து மட்டும் தினமும் மரங்கள் வெட்டி எடுத்துச்சென்று விற்பனை செய்யப்பட்டு வருகின்றன. மரங்கள் அழிக்கப்படுவது தொடர்பாக எந்த விதமான விசாரணையும் இதுவரை நடந்ததாக தெரியவில்லை.



தேனி மாவட்ட ஆட்சியக வளாக, புதிய கூட்டறங்கில் மாவட்ட வளர்ச்சி ஒழுங்கிணைப்பு மற்றும் கண்காணிப்புக் குழுக் கூடம் மாவட்ட ஆட்சித் தலைவர் வைத்திநாதன் முன்னிலையில் நாடாளுமன்ற உறுப்பினர் வடக்கு மாவட்ட செயலாளர் தங்க தமிழ்ச்செல்வன் தலைமையில் நடைபெற்றது. இந்த நிகழ்ச்சியில் ஆண்டிபட்டி சட்டமன்ற உறுப்பினர் மகாராஜன் மற்றும் சட்டமன்ற உறுப்பினர்கள் மாவட்ட வருவாய் அலுவலர் ராஜ்குமார் உள்ளடாசி பிரதிநிதிகள், அரசு அதிகாரிகள் கலந்து கொண்டனர்.



பன்னாட்ட நகர தி.மு.க. சார்பில் நகர கழக அலுவலகத்தில் வார்டு செயலாளர் ஆலோசனைக் கூடம் பன்னாட்ட நகர மன்ற தலைவர் நகர கழக செயலாளர் க.இராஜேந்திரன் அவர்கள் தலைமையில் நடைபெற்றது. எதிர்வரும் காலங்களில் வார்டு செயலாளர்கள் எவ்வாறு பணியாற்றுவது என்று பல்வேறு ஆலோசனைகள் வழங்கப்பட்டன. இந்நிகழ்ச்சியில் மாவட்ட துணை செயலாளர் ஆனந்தி சரவணன் அவைத் தலைவர் ராஜா, நகர பொருளாளர் ராமலிங்கம், மாவட்ட வழக்கறிஞர் அணி துணை அமைப்பாளர் பரணி சந்திரன், துணை செயலாளர் கௌரி அன்பழகன், மாவட்ட தகவல் தொழில்நுட்ப அணி துணை அமைப்பாளர் வழக்கறிஞர் நாராயணன், இளைஞரணி சம்பத் மற்றும் வார்டு செயலாளர்கள் கழக நிர்வாகிகள் கலந்து கொண்டனர்.